

“श्री महालक्ष्मी जगदंब संस्थान,
कोराडी, ता. कामठी, जि. नागपूर” या
तीर्थक्षेत्र विकास आराखड्यास निधी
वितरीत करण्याबाबत.

सन २०१५-१६ साठी लेखाशिर्ष (२२१७ ०९५१)
खाली रक्कम रु. ५.६० कोटी.

महाराष्ट्र शासन
नगर विकास विभाग

शासन निर्णय क्रमांक-पूरक-२०१५/प्र.क्र.५९/नवि-१६

मंत्रालय, मुंबई-४०० ०३२.

दिनांक :- २३ फेब्रुवारी, २०१६

वाचा :-(१) शासन निर्णय, नियोजन विभाग, क्र. तीक्षेवी-२०१५/प्र.क्र.१६/१४४४,
दिनांक २६ मे, २०१५.

(२) शासन निर्णय, नगर विकास विभाग, क्र. नासुप्र-२०१५/युओआर-
५८/प्र.क्र.११४/नवि-२६, दिनांक २१ डिसेंबर, २०१५.

(३) वित्त विभागाचे शासन परिपत्रक क्रमांक अर्थसं-२०१५ /प्र.क्र.८५/अर्थ-
३, दिनांक १७ एप्रिल, २०१५.

(४) वित्त विभागाचे शासन परिपत्रक क्र.-संकीर्ण-२०१५/ प्र.क्र.३४/ कोषा.
प्र.शा.५ दिनांक २४ जुलै, २०१५.

(५) वित्त विभागाचे शासन परिपत्रक क्र.-पूरक-२०१५/ प्र.क्र.२०१/
अर्थसंकल्प-३ दिनांक १ जानेवारी, २०१६.

(६) समक्रमांकाचा शासन निर्णय दिनांक ९ फेब्रुवारी, २०१६

(७) वित्त विभागाचे शासन परिपत्रक क्र.- अर्थसं-२०१५/प्र.क्र.८५/अर्थ- ३,
दिनांक ६ फेब्रुवारी, २०१६.

प्रस्तावना :-

“श्री महालक्ष्मी जगदंब संस्थान, कोराडी ता. कामठी, जि. नागपूर” या
तीर्थक्षेत्राचा विकास आराखड्यास स्वतंत्र लेखाशिर्ष उघडण्याची कार्यवाही सुरू
असून, सध्या नगर विकास विभागाच्या प्रचलित तीर्थक्षेत्र विकास लेखाशिर्षाखाली
नियोजन व वित्त विभागाने रु.२८ कोटीची तरतूद उपलब्ध करून दिली आहे.
संदर्भाधीन क्र. (६) येथील शासन निर्णयान्वये रक्कम रु.१४ कोटी वितरीत

करण्यात आले आहेत.संदर्भाधीन क्र. (१) येथील शासन परिपत्रकान्वये वित्त विभागाने अर्थसंकल्प वितरण प्रणालीवर ७०% निधी उपलब्ध करून दिला आहे. संदर्भाधीन क्र. (३) व (४) येथील वित्त विभागाच्या मार्गदर्शक सूचनांनुसार “नगरपरिषद क्षेत्रातील यात्रास्थळांच्या विकास कार्यक्रमासाठी सहायक अनुदान” या योजनेअंतर्गत “श्री महालक्ष्मी जगदंब संस्थान, कोराडी, ता. कामठी, जि. नागपूर” या तीर्थक्षेत्र विकास आराखड्यास निधी वितरीत करण्याची बाब शासनाच्या विचाराधीन होती.

शासन निर्णय :-

“श्री महालक्ष्मी जगदंब संस्थान, कोराडी, ता. कामठी, जि. नागपूर” या तीर्थक्षेत्र विकास आराखड्यास “नगरपरिषद क्षेत्रातील यात्रास्थळांच्या विकास कार्यक्रमासाठी सहायक अनुदान” या योजनेअंतर्गत रक्कम रु.५,६०,००,०००/- (अक्षरी रक्कम रुपये पाच कोटी साठ लक्ष मात्र) इतका निधी वितरीत करण्यास खालील अटी व शर्तीच्या अधीन राहून या शासन निर्णयान्वये मंजुरी देण्यात येत आहे.

२. सदर प्रकल्प खर्चाचा ८०% हिस्सा राज्य शासनाचा व २०% हिस्सा नागपूर सुधार प्रन्यास यांचा राहणार आहे.प्रस्तुत विकास आराखडा राबविण्यापूर्वी सदरहू आराखड्यातील प्रत्येक कामाच्या सविस्तर अंदाजपत्रकास सक्षम प्राधिका-यांची तांत्रिक मान्यता प्राप्त झाली असल्याची खातरजमा जिल्हाधिकारी, नागपूर यांनी करून घ्यावी व तदनंतरच सदरचा निधी आहरण व संवितरण अधिकारी यांचेकडे वर्ग करण्यात यावा.

३. सदर विकास आराखड्याअंतर्गतच्या कामांसाठी कार्यान्वयन यंत्रणा नागपूर सुधार प्रन्यास राहिल.

४. सदर विकास आराखड्याअंतर्गतच्या कामांच्या “ई-निविदा” अंती प्रकल्प खर्च निश्चित करण्यात यावा. सदरचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीच्या खर्चाबाबत संदर्भाधीन क्र. (२) येथील शासन निर्णयातील अटी व शर्तीच्या अ.क्र. (५) नुसार कार्यवाही करण्यात येईल.

५. “ई-निविदा” अंतीचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा कमी असल्यास, सदर कमी झालेल्या खर्चाच्या राज्य

शासन हिस्स्याची रक्कम शासनास जमा करावी. सदरची जबाबदारी आहरण व संवितरण अधिकारी यांची राहिल.

६. सदर प्रकल्पांतर्गतची कामे ज्या जमीनीवर राबविण्यात येणार आहे, त्या जागा नागपूर सुधार प्रन्यासकडे हस्तांतरीत करणे अथवा संबधितांकडून आवश्यक ते ना-हरकत घेणे आवश्यक राहिल. कुठल्याही खाजगी स्वरुपाची कामे करण्यात येवू नयेत.

७. सदर प्रकल्पांतर्गतची कामे संबंधित शहराच्या विकास नियंत्रण नियमावली व विकास आराखड्याशी सुसंगत असल्याची खातरजमा करावी.

८. सदर विकास आराखड्यांतर्गतच्या कामांना “ई-निविदा” कार्यप्रणालीचा अवलंब करणे बंधनकारक राहिल. याबाबत सार्वजनिक बांधकाम विभाग तसेच शासनाने निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करावी.

९. सदर प्रकल्पांतर्गत उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पहावे.

१०. सदर विकास आराखड्यांतर्गतच्या कामावर करण्यात येणा-या खर्चामुळे आदर्श आचारसंहितेचा भंग होणार नाही याची दक्षता घ्यावी.

११. निधी खर्च करताना तो विहित कार्यपद्धती अनुसरून सर्व वित्तीय कायदे व नियमांचे तसेच विहित प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सूचनांचा व वित्तीय अधिकारांच्या मर्यादेत (Financial Power) भंग होणार नाही तसेच, कुठलाही शासन नियम/अधिकाराचा भंग होणार नाही हे पहावे.

१२. सदर प्रकल्पांतर्गतची कामे सुरू करण्यापुर्वीच्या स्थितीचे व काम झाल्यानंतरच्या कामाचे चित्र (Photograph) काढून ठेवणे व मागणीनुसार सादर करणे आवश्यक राहिल.

१३. सदर विकास आराखड्यांतर्गतच्या कामांचे त्रयस्थ पक्षाकडून लेखापरिक्षण करून घेणे बंधनकारक राहिल.

१४. यापुर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र

विहित प्रपत्रात नागपूर सुधार प्रन्यासकडून उपलब्ध करून घेऊन, संबंधित महालेखापाल कार्यालयाकडे सादर करण्याची जबाबदारी जिल्हाधिकारी, नागपूर यांची राहिल. तसेच, उपयोगिता प्रमाणपत्राची एक प्रत आयुक्त तथा संचालक, नगरपरिषद प्रशासन संचालनालय, वरळी, मुंबई यांचेकडे सादर करावी.

१५. दिनांक ३१ मार्च २०१७ अखेर ही निधी खर्च करण्याची मुदत संपल्यानंतर आयुक्त तथा संचालक, नगरपरिषद प्रशासन संचालनालय, वरळी, मुंबई यांनी या लेखाशिर्षाखाली सन २०१५-२०१६ करीता वितरीत करण्यात येणा-या सर्व निधीच्या उपयोगिताचे प्रमाणपत्र प्राप्त करून घ्यावे. सदरची उपयोगिताचे प्रमाणपत्र एकत्रितरीत्या संबंधित महालेखापाल कार्यालयाकडे सादर करून खर्चित व अखर्चित निधीचा अहवाल शासनास सादर करावा.

१६. या शासन निर्णयानुसार मंजूर व वितरीत करण्यात येत असलेल्या निधीचे नागपूर सुधार प्रन्यास वितरण करण्यासाठी जिल्हाधिकारी, नागपूर यांना नियंत्रक अधिकारी तसेच, जिल्हा प्रशासन अधिकारी, नागपूर यांना आहरण व संवितरण अधिकारी म्हणून घोषित करण्यात येत आहे. सदर शासन निर्णयान्वये मंजूर रक्कम जिल्हाधिकारी, नागपूर यांचेकडे नियंत्रक अधिकारी म्हणून वर्ग करण्यात येत आहे. आहरण व संवितरण अधिकारी यांनी सदरचा निधी आहरीत करून सदरच्या कार्यान्वयन यंत्रणेस वितरीत करावा.

१७. संदर्भाधीन क्र. (१) व (२) येथील शासन निर्णयान्वये “श्री महालक्ष्मी जगदंब संस्थान, कोराडी ता. कामठी, जि. नागपूर” या योजनेस प्रशासकीय मान्यता देण्यात आली असून, सदर शासन निर्णयातील सर्व अटी व शर्ती बंधनकारक राहतील. सदरच्या अटी व शर्तीची पूर्तता झाल्यानंतर व प्रकल्पास सक्षम प्राधिका-यांची तांत्रिक मान्यता प्राप्त झाल्यानंतरच सदरचा निधी आहरण व संवितरण अधिकारी यांचेकडे वर्ग करण्यात यावा.

१८. या शासन निर्णयान्वये निधी वितरीत करावयाच्या नागपूर सुधार प्रन्यास यांना या लेखाशिर्षाखाली सन २०१४-२०१५ करीता वितरीत केलेल्या निधीपैकी ७५% खर्चाचे विनियोग झाले असल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयकासोबत जिल्हा कोषागारात सादर करावे.

१९. या लेखाशिर्षाखाली यापूर्वी वितरीत केलेल्या निधीच्या अनुषंगाने लेखापरीक्षक / महालेखापाल यांच्याकडून कोणतेही गंभीर आक्षेप नाहीत याची

खातरजमा आहरण व संवितरण अधिका-याने करावी.असे गंभीर आक्षेप असल्यास निधी आहरीत करू नये.

२०. या लेखाशिर्षाखाली एक वर्षावरील जुने संक्षिप्त देयक प्रलंबित असल्यास निधी आहरीत करू नये.असे प्रस्ताव वित्त विभागाची सहमती घेण्यासाठी नगर विकास विभागाकडे पाठविण्यात यावेत.

२१. आहरण व संवितरण अधिका-याने सदरचे आहरीत करण्यात येणारे अनुदान तात्काळ संबधितास वितरीत करावे. सदरचे अनुदान दिनांक ३१ मार्च २०१७ अखेर खर्ची पडेल याची दक्षता घ्यावी. दिनांक ३१ मार्च २०१७ अखेरचा अखर्चित निधी संबधितांनी व्याजासह शासनाच्या खाती तात्काळ जमा करावा.

२२. नागपूर सुधार प्रन्यास यांना निधी वितरीत करण्यापूर्वी सदर संस्थाकडून राज्य शासनास येणे असणा-या रकमांचा आढावा जिल्हाधिकारी, नागपूर यांनी घ्यावा व अशा रकमा वसूल करण्याबाबत आहरण व संवितरण अधिका-यास सूचित करावे.शासनास अशा येणे असणा-या रकमा वसूल करूनच उर्वरित निधी नागपूर सुधार प्रन्यास यांना वितरीत करावा व वसूल केलेल्या रकमा शासनाच्या योग्य लेख्याखाली जमा करण्याची कार्यवाही आहरण व संवितरण अधिका-याने करावी.अशा कपात करण्यात आलेल्या रकमांमुळे प्रकल्प अपूर्ण राहणार नाही याची दक्षता घेण्याबरोबरच, अशी कपात केलेली रक्कम प्रकल्प पुर्ततेसाठी उपलब्ध करून देण्याची जबाबदारी नागपूर सुधार प्रन्यास यांची राहिल.

२३. संदर्भाधीन क्र. (१) येथील शासन निर्णयानुसार प्रशासकीय मान्यता/तांत्रिक मान्यता देण्यात आल्याची खातरजमा करावी. त्याचप्रमाणे वितरीत करण्यात येणारा निधी ठेव बांधकामाचे स्वरूपात सार्वजनिक बांधकाम विभागास प्रदान करू नये.

२४. या शासन निर्णयान्वये निधी वितरीत करावयाच्या नागपूर सुधार प्रन्यास यांच्याकडे या लेखाशिर्षाखाली यापूर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक : संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५ व शासन निर्णय क्रमांक : संकीर्ण-१०.०२/प्र.क्र.१२८/अर्थोपाय दिनांक ६ जून, २००८ अन्वये कार्यवाही करावी.

२५. वित्त विभागाचे शासन परिपत्रक क्र.-अर्थसं-२०१५/प्र.क्र.८५/अर्थ-३ दिनांक १७ एप्रिल, २०१५ मधील सोबतच्या परिशिष्टाच्या अ.क्र. (९) मधील तपासणी

सूचीतील अ.क्र. (५),(६),(७),(८) व (९) तसेच, शासन परिपत्रकामधील परिच्छेद (७) ते (१८) पैकी परिच्छेद क्र. (७),(८),(९),(१२),(१३),(१५), (१६) व (१८) लागू होत नाहीत.तसेच, वित्त विभागाचे शासन परिपत्रक क्र.-संकीर्ण-२०१५/प्र.क्र.३४/कोषा.प्र.शा.५ दिनांक २४ जुलै,२०१५ च्या परिच्छेद (अ) मधील अ.क्र. (६),(८),(९) व (१०) लागू होत नाहीत.उर्वरीत बाबींची उपरोक्त परिच्छेदांनुसार पुर्तता करण्यात आली आहे.

२६. यासंबंधीचा खर्च मागणी क्र.एफ-२, मुख्य लेखाशिर्ष २२१७, नगर विकास, ८०, सर्वसाधारण, १९२, नगरपरिषदांना सहाय्य, (००) (१४) नगरपरिषद क्षेत्रातील यात्रास्थळांच्या विकास कार्यक्रमासाठी सहायक अनुदान , ३१ , सहायक अनुदाने (वेतनेतर) , (२२१७ ०९५१), या लेखाशिर्षाखाली सन २०१५-२०१६ मधील मंजूर तरतुदीमधून भागविण्यात यावा.

२७. वित्त विभागाचे शासन परिपत्रक क्र.-अर्थसं-२०१५/प्र.क्र.८५/अर्थ-३ दिनांक १७ एप्रिल,२०१५ व वित्त विभागाचे शासन परिपत्रक क्र.- अर्थसं-२०१५/प्र.क्र. ८५/अर्थ- ३, दिनांक ६ फेब्रुवारी,२०१६ नुसार विभागास प्रदान करण्यात आलेल्या वित्तीय अधिकारानुसार सदरचा शासन निर्णय निर्गमित करण्यात येत आहे.

२८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२३१५५७०४८६२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक कुंभार)

अवर सचिव,महाराष्ट्र शासन

प्रत,

१. मा.मुख्यमंत्री यांचे सचिव, मंत्रालय, मुंबई-३२
२. आयुक्त तथा संचालक, नगरपरिषद प्रशासन संचालनालय,वरळी, मुंबई-१८
३. विभागीय आयुक्त, नागपूर

४. जिल्हाधिकारी, नागपूर
५. सभापती, नागपूर सुधार प्रन्यास, नागपूर
६. मा.राज्यमंत्री (नगरविकास) यांचे खाजगी सचिव
७. महालेखापाल, महाराष्ट्र-१, मुंबई,
८. महालेखापाल, महाराष्ट्र-२, नागपूर,
९. अधिदान व लेखा अधिकारी, मुंबई,
१०. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
११. अधिदान व लेखा अधिकारी, मुंबई निवासी लेखा परिक्षा अधिकारी, मुंबई
१२. जिल्हा कोषागार अधिकारी, नागपूर
१३. जिल्हा प्रशासन अधिकारी, नागपूर
१४. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
१५. कार्यासन नवि-४ नगरविकास विभाग, मंत्रालय, मुंबई.
१६. निवड नस्ती (नवि-१६), नगरविकास विभाग, मंत्रालय, मुंबई.